

घर, स्थान आदि की तलाशी के लिए दिया गया अधिकार पत्र 6. रिहाई-वारंट, किसी बंदी को मुक्त करने का आज्ञापत्र, किसी की कुर्क कर ली गई जायदाद को मुक्त करने या व्यापार करने का अधिकार या आज्ञा पत्र।

वारंवार क्रि.वि. (तत्.) एक से अधिक बार, पुनःपुनः।

वार पुं. (तत्.) 1. सप्ताह का (एक) दिन या कोई दिन 2. बार, अवसर 3. प्रहार, चोट मुहा. वार खाली जाना- प्रहार व्यर्थ होना, असफल हो जाना 4. द्वार, दरवाजा 5. तीर, बाण 6. जलाशय का किनारा, कूल, तट 7. आवरण, ढक्कन।

वार प्रत्यय. (फा.) क्रमवार, सिलसिलेवार।

वारक वि. (तत्.) बाधा करने वाला, रोकने वाला, निषेध करने वाला।

वारकन्या स्त्री. (तत्.) वेश्या, गणिका, रंडी।

वारज पुं. (तत्.) 1. निषेध, मनाही 2. शरीर को अस्त्रों आदि के आघात से बचाने वाला कवच 3. हाथी को वश में रखने वाला अंकुश 4. छप्पय छंद का एक भेद 5. काला शीशम

वारण वि. (तत्.) 1. रोधक, रोकने वाला, दूर करने वाला, अवरोधक 2. बचाव, सुरक्षा, अंकुश।

वारणावत पुं. (तत्.) एक नगर का नाम जिसमें दुर्योधन ने पांडवों के लिए लाक्षागृह बनवाया था।

वारणीय पुं. (तत्.) दूर करने योग्य, टालने योग्य, मना करने योग्य।

वारतिय स्त्री. (तद्.) वेश्या, गणिका, स्त्री।

वारद पुं. (तद्.) बादल, वारिद।

वारदात स्त्री. (अर.) घटना।

वारन पुं. (तद्.) वारण, हाथी।

वारना स.क्रि. (तद्.) निछावर करना, टोना-टोटका करना।

वारनारी स्त्री. (तत्.) 1. वेश्या, गणिका, पतुरिया, रंडी 2. वह नायिका जिसे भारतीय काव्यशास्त्र में 'सामान्या' के नाम से जाना जाता है 3. ऐसी

नायिका जो धनार्जन के निमित्त शरीर का विक्रय करे 4. वेश्यावृत्ति करने वाली।

वार-पार पुं. (तद्.) 1. नदी आदि का किनारा, दोनों तट 2. इस पार तथा उस पार मुहा. 'वार- पार करना- पूरी मोटाई को बेधकर आर-पार निकलना, दूसरी ओर निकलना; वार- पार होना- पूरा विस्तार तय करना।

वारफेर पुं. (देश.) 1. निछावर, बलिहारी, वारना 2. किसी नवजात शिशु के सिर के चारों तरफ घुमाकर लुटाया जाने वाला या किसी निर्धन को दिए जाने वाला रुपया 3. नव-विवाहितों के सिर के ऊपर से घुमाकर दान में दिया जाने वाला रुपया 4. मांगलिक अवसरों पर किसी के ऊपर से कोई वस्तु या धन न्योछावर करने की क्रिया/रस्म/रीति।

वारमुखी स्त्री. (तत्.) वेश्या, गणिका, वार-कन्या, वार-युवती, वार-विलासिनी, वार सुंदरी, वारस्त्री, वारांगना।

वारवधू स्त्री. (तत्.) 1. वेश्या, विलासिनी, गणिका, पतुरिया, रंडी 2. ऐसी नायिका जो वेश्यावृत्ति करती है 3. शरीर के व्यापार से जीवन-यापन करने वाली।

वारांगना स्त्री. (तत्.) वेश्या, वारांगणा, गणिका।

वारा पुं. 1. बचत, किफायत, लाभ 2. नदी आदि का इधर का किनारा वि. सस्ता, जो निछावर हुआ हो।

वाराणसी स्त्री. (तत्.) वरुणा-असी, काशी, बनारस 1. एक प्राचीन तीर्थ स्थल जो उत्तर प्रदेश में स्थित है 2. काशी राज्य की प्रसिद्ध राजधानी जो अब महानगर है 3. 'वरुणा' तथा 'असी' नदियों के बीच स्थित नगर जिसे वाराणसी कहा गया 4. वाराणसी को 'काशी' एवं 'बनारस' भी कहा जाता है 5. भगवान शिव की नगरी के रूप में प्रसिद्ध उत्तर प्रदेश का एक महानगर।

वाराणसेय वि. (तत्.) 1. वि. वाराणसी संबंधी, वाराणसी का 2. वाराणसी में उत्पन्न, काशी में उत्पन्न 3. वाराणसी में निर्मित।